

**ಎಸೆಮೆಸ್**

ತುಜ್ಯಾ  
ಬೆವಿತಾಂತ್  
ಪ್ರವೇಶ್  
ಘೆತ್‌ಲ್ಲ್ಯಾಂಚ್ಯಾ  
ಭೊಗ್ಲಾಂಕ್  
ಮೋಲ್ ದಿ.  
ಕಿತ್ಯಾಕ್  
ಮ್ಹಳ್ಯಾರ್ ತುಕಾ  
ಕಳಿತ್ ನಾ,  
ಭಾಯ್ರ್ ಸರ್ನ್  
ಕೆದಾಳಾ ತಿಂ  
ಯೆತಲಿಂ,  
ಪಾಟಿಂ  
ಯೆನಾಸ್ತಾನಾ  
ರಾವೊಂಕ್.

ಸೆವಕ್ ಮೆಸೆಜ್ ಸರ್ವಿಸ್

**ಹಾಸೊನ್ ಜಿಯೆ**

ಎಕ್ಲ್ಯಾಚಿಂ  
ಕ್ರೀಡಿಕ್  
ಕಾರ್ಡ್ ಚೊರಿ  
ಜಾಲೆಂ.  
ತಾಣೆಂ  
ಕಂಪ್ಲೆಯ್ಸ್  
ದಿವ್ನಾ.  
ಕಿತ್ಯಾಕ್  
ಮ್ಹಳ್ಯಾರ್  
ಚೋರ್ ತಾಚ್ಯೆ  
ಬಾಯ್ಲೆನ್  
ಖರ್ಚುಂಚಿ  
ಪ್ರಾಸ್ ಉಣೆಂ  
ಖರ್ಚಿತಾಲೊ.

ಸೆವಕ್ ಹಾಸೊ



ಜುಲಾಯ್ 2008

**ಎಸೆಮೆಸ್**

# ಸೆವಕ್ ಮೆಸೆಜ್ ಸರ್ವಿಸ್

ಮ್ಹಜ್ಯಾ ಮೊಬಾಯ್ಲಾರ್ ಫಕತ್ ರು.20.10 ಉರ್ಲೆ. ರು.303 ದಿವ್ನ್ ರಿಚಾರ್ಜ್ ಕರುನ್ ಚಾರ್ ಮಿನುಟಾಂ ಜಾಲಿನಾಂತ್ ತೆದ್ನಾಂ ಮ್ಹಾಕಾ 'ಕೀಂ ಕೀಂ' ಕರುನ್ ಏಕ್ ಸೆವಕ್ ಮೆಸೆಜ್ ಸರ್ವಿಸ್ (ಎಸ್ ಎಮ್ ಎಸ್) ಆಯ್ಲೆಂ. ವಾಚ್ತಾನಾ ಅಶೆಂ ಆಸಾ:-  
“ತುಕಾ ಖುಶಾಲಾಯೆ ಖಾತಿರ್ ಏಕ್ ಸಾಂಗಾತಿ (ಫ್ರೆಂಡ್) ಜಾಯ್? ತುಕಾ ತಾಚೆ ಸಂಗಿಂ “ಡೇಟ್” ಕರುಂಕ್ ಜಾಯ್? ಜರ್ ತುಜೊ ವೇಳ್ ತುಂ ಮರುದಾರ್ ರಿತಿರ್ ಪಾಶಾರುಂಕ್ ಆಶೆತಾಯ್, ತರ್ ಎಕಾ ಫ್ರೆಂಡಾ ಸಾಂಗಾತಾ ‘ಡೇಟ್’ ಕರುಂಕ್ ಹ್ಯಾ ನಂಬ್ರಾಕ್ ಸಂಪರ್ಕ್ ಕರ್. ಮಿನುಟಾಕ್ ಫಕತ್ ರು. 6.”

ಹಾಂವ್ ಹ್ಯಾ ಗಾಂವಾಂತ್ ಎಕ್ಪರೊಂ ಜಿಯೆತಾಂ. ಬಾಯ್ಲ್-ಭುರ್ಗಿಂ ಮಂಗ್ಳೂರಾಂತ್ ಆಸಾತ್. ಅತಾಂ ಜರ್ ಖುಶಾಲಾಯೆ-ಮರು ಖಾತಿರ್ ಏಕ್ ಸಾಂಗಾತಿ ಮೆಳ್ತಾ. ತರ್ ಏಕ್ ಹಾತ್ ಕಿತ್ಯಾಕ್ ಪಳೆಂವ್ಕ್ ನಜೊ? ಹಾಂಗಾಂ ಹಾಂವೆಂ ಮರು ಭೊಗ್ಲಾರ್, ಥಂಯ್ ಬಾಯ್ಲೆಕ್ ಖಂಯ್ ಕಳಿತ್ ಜಾತಾ? ಖಿಟ್ಲಾರ್ ಆಡ್ ಪಡೊನ್ ಟಿ.ವಿ. ಪಳೆಂವ್ಚ್ಯೆ ಮ್ಹಜ್ಯೆ ಮತಿ ಪಡ್ಲಾ ಮುಕಾರ್ ಏಕ್ ಸೊಬಿತ್ ತರ್ನ್ಯೆ ಚಲಿಯೆಚಿ ತಸ್ವೀರ್ ನಾಚ್ಲಿ.

ಹಾಂವೆಂ ಮೊಬಾಯ್ಲ್ ಪಡ್ಲಾರ್ ಆಸ್‌ಲ್ಲಿಂ ನಂಬ್ರಾಂ ದಾಂಚ್ಲಿಂ.

ತಕ್ಲಣಾಂಚ್ ಎಕ್ಳೆ ಕೊಗುಳೆ ತಾಳ್ಯಾನ್ ಜಾಪ್ ದಿಲಿ- “ಫ್ರೆಂಡಾ ಸಂಗಿಂ “ಡೇಟ್” ಕರುಂಕ್ ಆಶೆಂವ್ಚ್ಯಾ ತುಕಾ ಮೊಗಾಚೊ “ಲವ್ಲೀ” ಸ್ವಾಗತ್. ತುಕಾ ಕೋಣ್ ಫ್ರೆಂಡ್ ಜಾಯ್ ಮ್ಹಣ್ ಕಳ್ಳ್ಯಾ ಖಾತಿರ್ ತುಜೆ ವಿಶಿಂ ಕಾಂಯ್ ಥೊಡೆಂ ಹಾಂವ್ ಸಮ್ಜೊಂಕ್ ಆಶೆತಾಂ. ತುಂ ದಾದ್ಲೊ ವ ಸ್ತ್ರೀ ವಾ ಹೆರ್ ಕೊಣಿ? ದಾದ್ಲೊ ತರ್ ನಂಬರ್ 1 ದಾಂಬ್, ಸ್ತ್ರೀ ತರ್ 2 ದಾಂಬ್ ಆನಿ ಹೆರ್ ತರ್ 3 ದಾಂಬ್.”

ಹಾಂವೆಂ ಅವ್ಕರಿಂ ನಂಬರ್ 1 ದಾಂಬ್ಲೆಂ.

“ತುಂ ವೀಸ್ ವರ್ಸಾಂ ಸಕಯ್ಲೊ. 20 ಥಾವ್ನ್ 40 ವರ್ಸಾಂ ಭಿತರ್ಲೊ ವ 40 ವರ್ಸಾಂ ಥಾವ್ನ್ 60 ವರ್ಸಾಂ ಮದ್ಲೊ ವಾ 60 ವರ್ಸಾಂಚ್ಯಾಕಿ ಚಡ್ ಪ್ರಾಯೆಚೊ? ಜರ್ ವೀಸ್ ವರ್ಸಾಂ ಸಕಯ್ಲೊ ತರ್ ನಂಬರ್ 1 ದಾಂಬ್. 20 ಥಾವ್ನ್ 40 ವರ್ಸಾಂ ಭಿತರ್ಲೊ ತರ್ 2 ದಾಂಬ್, 40 ವರ್ಸಾಂ ಥಾವ್ನ್ 60 ವರ್ಸಾಂ ಮದ್ಲೊ ತರ್ 3 ದಾಂಬ್ ಆನಿ 60 ಚ್ಯಾಕಿ ಚಡ್ ಪ್ರಾಯೆಚೊ ತರ್ 4 ದಾಂಬ್.”

|              |
|--------------|
| ಖಡಂಬನ್       |
| ಹೆರೊಲ್ಪಿಯುಸ್ |

ಹಾಂವೆಂ ನಂಬರ್ 3 ದಾಂಬ್ಲೆಂ. ಫಟ್ ಕಿತ್ಯಾಕ್ ಮಾರುಂ?

“ತುಕಾ ಕೊಣಾಚಿ ಇಷ್ಟಾಗತ್ ಕರುಂಕ್ ಜಾಯ್? ಲ್ಹಾನ್ ಭುರ್ಗ್ಯಾಚಿ, ಸೊಬಿತ್-ಸುಂದರ್ ತರುಣಿ ಚೆಡ್ವಾಚಿ, ದಾದ್ಲ್ಯಾಚಿ ವ ಸ್ತ್ರಿಯೆಚಿ? ಭುರ್ಗ್ಯಾಚಿ ತರ್



ಎಕ್ಸೋ ಚೋರ್ ಆನ್ಯೇಕಾ ಚೋರಾಚ್ಯಾ ಘರಾ ಚೋರುಂಕ್ ವಚನಾ

ನಂಬರ್ 1 ದಾಂಬ್, ತರ್ನ್ಯೆ ಚಲಿಯೆಚಿ ಜಾಯ್ ನಂಬರ್ 1 ದಾಂಬ್, ತರ್ ನಂಬರ್ 2 ದಾಂಬ್, ತರ್ ನಂಬರ್ 2 ದಾಂಬ್, ದಾದ್ಲ್ಯಾಚಿ ತರ್ 3 ದಾಂಬ್ ಆನಿ ಸ್ತ್ರಿಯೆಚಿ ತರ್ 4 ದಾಂಬ್.

ಹಾಂವೆಂ ನಂಬರ್ 2 ದಾಂಬ್ಲೆಂ. ವಾವ್! ಕಿತ್ಲೆಂ ಸಲೀಸ್!

“ತುಕಾ ತಾಚಿ ಇಷ್ಟಾಗತ್ ಕಿತ್ಯಾ ಖಾತಿರ್ ಜಾಯ್? ಒಳಕ್ ಕರುನ್ ಇಷ್ಟಾಣ್ ಜಾವ್ನ್ ಉರಂವ್ಕ್, ಕಾಜಾರ್ ಜಾಂವ್ಚೆ ಖಾತಿರ್, ಫಕತ್ ಖುಶಾಲಾಯೆ ಖಾತಿರ್, ವ ಎಕ್ಲೆ ಭೆಟೆ/ರಾತಿ ಖಾತಿರ್? ಒಳಕ್ ಕರುನ್ ಇಷ್ಟಾಣ್ ಜಾವ್ನ್ ಉರಂವ್ಕ್ ತರ್ ನಂಬರ್ 1 ದಾಂಬ್, ಕಾಜಾರ್ ಜಾಂವ್ಚೆ ಖಾತಿರ್ ತರ್ 2 ದಾಂಬ್, ಫಕತ್ ಖುಶಾಲಾಯೆ ಖಾತಿರ್ ತರ್ 3 ದಾಂಬ್ ಆನಿ ಫಕತ್ ಎಕ್ಲೆ ಭೆಟೆ/ರಾತಿ ಖಾತಿರ್ ತರ್ 4 ದಾಂಬ್.”

ಹಾಂವೆಂ ನಂಬರ್ 3 ದಾಂಬ್ಲೆಂ.

“ತರ್ ತುಂ ಏಕ್ ದಾದ್ಲೊ, 40 ವರ್ಯಾಂ ಥಾವ್ನ್ 60 ವರ್ಯಾಂ ಮದ್ಲೊ, ತುಕಾ ತರ್ನ್ಯೆ ಸೊಬಿತ್ ಚಲಿಯೆಚಿ ಇಷ್ಟಾಗತ್ ಕರುಂಕ್ ಜಾಯ್ ಆನಿ ಫಕತ್ ಖುಶಾಲಾಯೆ ಖಾತಿರ್. ಜರ್ ಹೆಂ ಚಾರೆಯಿ ಸಾರ್ಕೆಂ ತರ್ ನಂಬರ್ 1 ದಾಂಬ್, ಚೊಕ್ ತರ್ 2 ದಾಂಬ್.”

ಹಾಂವೆಂ ನಂಬರ್ 1 ದಾಂಬ್ಲೆಂ.

“ತುಂ ಕಾಜಾರಿ? ಆಜೂನ್ ಆಂಕ್ವಾರ್? ಕಾಜಾರ್ ಜಾವ್ನ್ ವಿಧುರ್ - ಮ್ಹಳ್ಯಾರ್ ತುಜಿ ಬಾಯ್ಲೊ ಮರಣ್ ಪಾಪ್ಲ್ಯಾ? ವ ತುಂ ದೊಗಾಂ ಬಾಯ್ಲಾಂಚೊ ಘೊವ್? ಕಾಜಾರಿ ತರ್ ನಂಬರ್ 1 ದಾಂಬ್. ಆಜೂನ್ ಆಂಕ್ವಾರ್ ಆಸಾಯ್ ತರ್ 2 ದಾಂಬ್. ಕಾಜಾರ್ ಜಾವ್ನ್ ತುಜಿ ಬಾಯ್ಲೊ ಮರಣ್ ಪಾಪ್ಲ್ಯಾ ತರ್ 3 ದಾಂಬ್ ಆನಿ ದೊಗಾಂ ಬಾಯ್ಲಾಂಚೊ ಘೊವ್ ತರ್ 4 ದಾಂಬ್”

ಹಾಂವೆಂ ವೇಳ್ ಪಾಡ್ ಕರಿನಾಸ್ತಾಂ ನಂಬರ್ 1 ದಾಂಬ್ಲೆಂ.

“ತುಕಾ ಭುರ್ಗಿಂ ಆಸಾತ್? ವ ನಾಂತ್? ವ ಜಾಂವ್ಚಾರ್ ಆಸಾತ್? ಭುರ್ಗಿಂ ಆಸಾತ್ ತರ್

ನಂಬರ್ 1 ದಾಂಬ್, ನಾಂ ತರ್ 2 ದಾಂಬ್, ಜಾಂವ್ಚಾರ್ ಆಸಾತ್ ತರ್ 3 ದಾಂಬ್.”

ಹಾಂವೆಂ ತಕ್ಲಣಾಂಚ್ ನಂಬರ್ 1 ದಾಂಬ್ಲೆಂ.

“ತುಂ ಕಾಮಾರ್ ಆಸಾಯ್? ಬೆಕಾರ್ ಆಸಾಯ್? ರಿಟಾಯರ್ಡ್ ಜಾಲಾಯ್? ವ ಕಸಲೆಯ್ ಬಿಜ್ನೆಸ್ ಕರ್ತಾಯ್? ಕಾಮಾರ್ ಆಸಾಯ್ ತರ್ ನಂಬರ್ 1 ದಾಂಬ್, ಬೆಕಾರ್ ಆಸಾಯ್ ತರ್ 2 ದಾಂಬ್, ರಿಟಾಯರ್ಡ್ ಜಾಲಾಯ್ ತರ್ 3 ದಾಂಬ್, ಆನಿ ಬಿಜ್ನೆಸ್ ಕರ್ತಾಯ್ ತರ್ 4 ದಾಂಬ್.”

ಹಾಂವೆಂ ನಂಬರ್ 1 ದಾಂಬ್ಲೆಂ.

“ತರ್ ತುಂ ಕಾಜಾರಿ, ತುಕಾ ಬಾಯ್ಲೊ-ಭುರ್ಗಿಂ ಆಸಾತ್ ಆನಿ ತುಂ ಕಾಮಾರ್ ಆಸಾಯ್. ಹೆಂ ತಿನಿ ಸಾರ್ಕೆಂ ತರ್ ನಂಬರ್ 1 ದಾಂಬ್, ಚೊಕ್ ತರ್ 2 ದಾಂಬ್.”

ಹಿ ಕಸಲಿ ಮಲಾಮತ್? ನಂಬ್ರಾಂ ಸಾರ್ಕೆಂ ರಿತಿರ್ ದಾಂಬ್ಚಾರಿ ಪರತ್ ಪರತ್ ತೆಂಚ್ ನಖ್ಲಿ ಕರುನ್ ವೇಳ್ ಪಾಡ್ ಕರಾಮೊ ಹೆಂ!

ಹಾಂವೆಂ ನಂಬರ್ 1 ದಾಂಬ್ಲೆಂ.

“ತುಜೊ ವಾರ್ಪಿಕ್ ಆದಾಯ್ ಕಿತ್ಲೊ? 50,000 ಪ್ರಾಸ್ ಸಕಯ್ಲೆ?” 1 ಲಾಕ್ ಭಿತರ್? 1 ಥಾವ್ನ್ ದೋನ್ ಲಾಖ್? ದೋನ್ ಲಾಖಾಂಚ್ಯಾಕಿ ಚಡ್? 50,000 ಪ್ರಾಸ್ ಸಕಯ್ಲೆ ತರ್ ನಂಬರ್ 1 ದಾಂಬ್, 1 ಲಾಖ್ ಭಿತರ್ ತರ್ 2 ದಾಂಬ್, ಏಕ್ ಥಾವ್ನ್ ದೋನ್ ಲಾಖ್ ಮಧೆಂ ತರ್ 3 ದಾಂಬ್ ಆನಿ ದೋನ್ ಲಾಖಾಂಚ್ಯಾಕಿ ಚಡ್ ತರ್ 4 ದಾಂಬ್.

ಅವಸ್ತಾ ಜಾಲಿಮೂ! ಮ್ಹಜೊ ಆದಾಯ್ ಪಳೆವ್ನ್ ಮ್ಹಾಕಾ ಆತಾಂ ಖುಶಾಲಾಯೆ ಖಾತಿರ್ ಚೆಡುಂ ದಿತಾ ಹೆಂ ಕೊಗುಳ್? ಹಾಂವೆಂ 4 ದಾಂಬ್ಲೆಂ.

“ತುಕಾ ಚಲಿಯೆಕ್ ಘೆವ್ನ್ ಖಿಂಯ್ಕಾರ್ ವಚೊಂಕ್ ಜಾಯ್? ಹೊಟೆಲಾಕ್, ತುಜ್ಯಾ ಘರಾ, ಪಾರ್ಕಾಕ್ ವಾ ಸಿನೆಮಾಕ್? ಹೊಟೆಲಾಕ್ ವ್ಹರುಂಕ್ ಜಾಯ್ ತರ್ ನಂಬರ್ 1 ದಾಂಬ್, ತುಜ್ಯಾ ಘರಾ ವ್ಹರುಂಕ್ ತರ್ 2 ದಾಂಬ್, ಪಾರ್ಕಾಕ್ ತರ್ 3 ದಾಂಬ್ ಆನಿ ಸಿನೆಮಾಕ್ ಆಪವ್ನ್ ವ್ಹರುಂಕ್ ಜಾಯ್

ವಿಸ್ತರಿಸ್ತಾಂ

ತುಜೊ ಮೋಗ್ ಕರ್ತಲ್ಯಾಂಚೊ ಮೋಗ್ ಕರ್; ತುಜಿ ಥಂಯ್ ತಾಂಕಾಂ ಕಿತೆಂ ಪಸಂದ್ ಆಸಾ ತೆಂ ತುಂ ಅಭಿವ್ಪದ್ಲಿ ಕರ್; ತುಜೊ ದ್ವೇಷ್ ಕರ್ತಲ್ಯಾಂಚೊಯಿ ಮೋಗ್ ಕರ್; ತುಜಿ ಥಂಯ್ ತಾಂಕಾಂ ಕಿತೆಂ ಬರೆಂ ದಿಸಾನಾ; ತೆಂ ವಿಚಾರ್ನ್ ಸಾರ್ಕೆಂ ಕರ್.

ಸೆವಕ್ ಮನೇಜ್ ಸರ್ವಿಸ್

ಹಾಸೊನ್ ಜಿಂಪಿ

ಮಿತ್ರಾ: ತುಕಾ ಪುನರ್ಜಲ್ಮಾಂತ್ ಪಾತ್ಯೆಣಿ ಆಸಾಗಿ? ಈಷ್ಟಾ: ಖಿಂಡಿತ್ ಆಸಾ. ಮಿತ್ರಾ: ಮ್ಹಾಕಾ 1,00,000/- ದಿ. ಈಷ್ಟಾ: ಮುಕ್ಯಾ ಜಿವಿತಾಂತ್ ದಿತಾಂ.

ಸೆವಕ್ ಹಾಸೊ

ಅಖಿ ದಿಂಖ್ಲಿ ನೆವಾ: ಮರ್ಣಾಜಿ ಹೇಟ್, ಆ್ಯಂಬುಲೆನ್ಸ್, ಫೊಂಡ್ ಕಾಡುಂಕ್ ಆನಿ ಭಾಂದುಂಕ್, ಮೊರ್ನಾಕ್ ಮುಸ್ತಾಯ್ಲಿ, ಫುಲಾಂ, ಖುಲಿಸ್ ಆನಿ ರೀಡ್, ಮೊರ್ನ್ ಮೊರ್ಟುಲಿಂತ್ ದವಲ್ಡಿ ವ್ಯವಸ್ಥಾ ಆನಿ ಏರ್‌ಜೋಕ್ಸ್

**SOUZA UNDERTAKERS AND ARRANGERS**

ಸಂಪರ್ಕ್ ಕರಾ: ಫಾವುಸ್ತೀನ್ ಡಿ'ಸೋಜಾ, ಬೆಟ್ಲೆಣ್-ಕಾರ್ಕಳ್ Ph: 201178, 274078 Mob.: 9845406681

**ವಿಗ್ನೇಮ್**

ತಣಾಬರಿ ಸಾದೆಂ  
ಆನಿ ಖಾಲ್ತೆಂ  
ರಾವ್.  
ಝಡ್‌ವಾರೆಂ  
ವ್ವಾಳ್ತಾನಾ  
ವ್ವಡ್ ರೂಕ್  
ಪಾಳಾಂ  
ಸಮೇತ್  
ಹುಮ್ಮುನ್  
ವೆತಾತ್,  
ಪೂಣ್ ಸಾಧೆಂ  
ತಣ್  
ಬಾಗ್ವಾನಾ.

**ಸೆವಕ್ ಮೆಸೆಜ್ ಸರ್ವಿಸ್**

**ಹಾಸೊನ್ ಜಿಯೆ**

ದೆವಾನ್ ಚಿಂತ್ಲೆಂ  
ತಾಕಾ ಸಕ್ವಡಿಕ್ಡೆ  
ಆಸೊಂಕ್ ಜಾಯ್ನಾ  
ಮ್ಹಣ್ ದೆಕುನ್  
ತಾಣೆಂ ಆವಯಾಂಕ್  
ರಚ್ಚೆಂ;  
ಸಯ್ತಾನಾನ್  
ಚಿಂತ್ಲೆಂ ತಾಕಾ  
ಸಕ್ವಡಿಕ್ಡೆ ಆಸೊಂಕ್  
ಜಾಯ್ನಾ ಮ್ಹಣ್  
ದೆಕುನ್ ತಾಣೆಂ  
ಸಾಸುಮಾಂಯಾಂಕ್  
ರಚ್ಚೆಂ.

**ಸೆವಕ್ ಹಾಸೊ**



ಜುಲಾಯ್ 2008

ತರ್ 4 ದಾಂಬ್.”

ಹಾಂವೆಂ ಚಿಂತ್ಲೆಂ ಹೊಟೆಲಾಕ್ ವ್ಹೆಲ್ಯಾರ್ ಪಯ್ಲೆ  
ಖರ್ಚಾತಲೆ. ಪಾರ್ಕಾಂತ್ ಆಪವ್ನ್ ವ್ಹೆಲ್ಯಾರ್ ಪೊಲಿಸ್  
ಯೆವ್ನ್ ಧರ್ಮತ್. ಮ್ಹಾಕಾ ಕಾಂಯ್ ಸಿನೆಮಾ  
ಪಳೆಂವ್ಚ್ಯಾಂತ್ ಇಂಟ್ರೆಸ್ಪ್ ನಾ. ಥಂಯ್ಸರ್ ಗೆಲೊಂ  
ತರಿ ಕಿತೆಂ ಕರುಂಕ್ ಸಕಾನ್? ಮ್ಹಜ್ಯಾ ಘರಾ ಹಾಂವ್  
ಎಕ್ಪುರೊಂ ಆಸಾಂ ತರಿ ಎಕಾ ನವ್ಯಾಚ್ ಒಳಕ್  
ಜಾಂವ್ಚ್ಯಾ ತರ್ನ್ಯಾ ಚೆಡ್ವಾಕ್ ಘರಾ ಭಿತರ್ ಆಪವ್ನ್  
ಹಾಡ್ಚೆ ತಿತ್ಲೆಂ ಧಯ್ತ್ ಮ್ಹಜ್ಯಾ ಹರ್ದ್ಯಾಚ್ಯಾ  
ಘುಡಾಂತ್ ಖಿಂಯ್ ಆಸಾ? ಚಿಂತುನ್ ವೇಳೆ  
ಪಾಡ್ ಕರ್ಚ್ಯಾ ಬದ್ಲಾಕ್ ಹಾಂವೆಂ ಪರತ್ ನಂಬರ್  
1 ದಾಂಬ್ಲೆಂ.

“ಹೋ, ತುಂ ಎಕಾ ತರ್ನ್ಯೆ ಚಲಿಯೆಕ್  
ಹೊಟೆಲಾಕ್ ವ್ಹರುಂಕ್ ಆಶೆತಾಯ್. ತುಜ್ಯಾ ಘರಾ  
ಕಿತ್ಯಾಕ್ ಆಪವ್ನ್ ವ್ಹರಿನಾಯ್? ಬಾಯ್ಲೆಚಿಂ ಭೈಂ?  
ಭುರ್ಗ್ಯಾಂಚಿ ಧೊಸ್? ಸೆಜಾರ್ಯಾಂಚಿ ಲಪ್ಪೆ ವ ಹೆರ್  
ಕಾಂಯ್? ಬಾಯ್ಲೆಚಿಂ ಭೈಂ ತರ್ ನಂಬರ್ 1  
ದಾಂಬ್, ಭುರ್ಗ್ಯಾಂಚಿ ಧೊಸ್ ತರ್ 2 ದಾಂಬ್,  
ಸೆಜಾರ್ಯಾಂಚಿ ಲಪ್ಪೆ ತರ್ 3 ದಾಂಬ್ ಆನಿ ಹೆರ್  
ಕಾಂಯ್ ತರ್ 4 ದಾಂಬ್.”

ಹೆಂ ಚೆಡುಂ ಉಲವ್ಚೆಂ ಶಿರ್ಕಾವ್ನ್  
ಫಾಲ್ತಾಮೊ, ಆನಿಕಿ ಮ್ಹಾಕಾ ಹಾಚೊ ಕೋಮಲ್  
ತಾಳೊ ಮಾತ್ ಆಯ್ಕೊಂಕ್ ಮೆಳ್ತಾ ಶಿವಾಯ್  
ಎಕಾಯ್ ಚೆಡ್ವಾ ವಿಶಿಂ ಹೆಂ ಕಾಂಯ್  
ಸಾಂಗಾನಾಮೊ! ಹಾಂವೆಂ ಚಿಕ್ವೆಶೆ ಬೆಜಾರಾಯೆನ್‌ಚಿ  
ನಂಬರ್ 1 ದಾಂಬ್ಲೆಂ.

“ತುಂ ತಾಕಾ ಖಿಂಚ್ಯಾ ಹೊಟೆಲಾಕ್ ವ್ಹರುಂಕ್  
ಆಶೆತಾಯ್? ಫಾಯ್ಸ್ ಸ್ಪಾರ್, ತ್ರೀ ಸ್ಪಾರ್ ವ  
ಮಾಮೂಲಿ? ಫಾಯ್ಸ್ ಸ್ಪಾರ್ ಹೊಟೆಲಾಕ್ ತರ್  
ನಂಬರ್ 1 ದಾಂಬ್, ತ್ರೀ ಸ್ಪಾರ್ ತರ್ 2 ದಾಂಬ್  
ಆನಿ ಮಾಮೂಲಿ ಹೊಟೆಲ್ ತರ್ 3 ದಾಂಬ್.”

ಹಾಂವೆಂ ನಂಬರ್ 2 ದಾಂಬ್ಲೆಂ.

“ಖಿಂಚ್ಯಾ ಗಾಂವ್ಚ್ಯಾ ತ್ರೀ ಸ್ಪಾರ್ ಹೊಟೆಲಾಕ್  
ಆಪವ್ನ್ ವ್ಹರುಂಕ್? ಡೆಲ್ಲಿ- ಮುಂಬಯ್-ಬೆಂಗ್ಲೂರ್  
ತಸಲ್ಯಾ ಮೆಟ್ರೊ ಶಹರಾಂತ್ಲ್ಯಾ? ಮಂಗ್ಲೂರ್-ಬರೋಡಾ-  
ಪೂನಾ ತಸಲ್ಯಾ ನಾಂವಾಡ್ಲಿಕ್ ನಗರಾಂತ್ಲ್ಯಾ ವ ಹೆರ್  
ಖಿಂಚಾಯ್ ಧಾಕ್ಪಲ್ಯಾ ಗಾಂವಾಂತ್ಲ್ಯಾ? ಡೆಲ್ಲಿ-

ಮುಂಬಯ್ ತಸಲ್ಯಾ ಮೆಟ್ರೊ ಶಹರಾಂತ್ಲ್ಯಾ  
ಹೊಟೆಲಾಕ್ ತರ್ ನಂಬರ್ 1 ದಾಂಬ್, ಮಂಗ್ಲೂರ್  
- ಬರೋಡಾ ತಸಲ್ಯಾ ನಾಂವಾಡ್ಲಿಕ್ ನಗರಾಂತ್ಲ್ಯಾಕ್  
ತರ್ 2 ದಾಂಬ್ ಆನಿ ಕಸಲ್ಯಾಯ್ ಧಾಕ್ಪಲ್ಯಾ  
ಗಾಂವಾಂತ್ಲ್ಯಾಕ್ ತರ್ 3 ದಾಂಬ್.”

ಹಾಂವ್ ಆಸ್ಚೊ ಗಾಂವ್ ಸೊಡ್ನ್ ಹ್ಯಾ ಮ್ಹಾಕಾ  
ಮೆಳ್ಚ್ಯಾ ಪೊಂಟೆಕ್ ಡೆಲ್ಲಿ ವ್ಹರುಂಕ್ ಕಿತ್ಲೆ ಪಯ್ಲೆ  
ಹೊಗ್ವಾಂವ್? ಹಾಂವೆಂ ನಂಬರ್ 2 ದಾಂಬ್ಲೆಂ.

“ಹಾಂ! ತರ್ ತುಜೊ ಮಯ್ಯಾವಾರ್  
ಸಾಂಬಾಳ್ ಕಾಂಯ್ 20,000 ವಯ್ ಆಸಾ. ತುಂ  
ತರುಣ್ ಸೊಬಿತ್ ಚೆಡ್ವಾಕ್ ತುಜೆಂ ಫ್ರೆಂಡ್ ಜಾವ್ನ್  
ಹೊಟೆಲಾಕ್ ಆಪವ್ನ್ ವ್ಹರುಂಕ್ ಆಶೆತಾಯ್. ತುಜ್ಯಾ  
ಘರಾ ತುಕಾ ಬಾಯ್ಲೆಚಿಂ ಭೈಂ, ತುಂ ತಾಕಾ  
ನಾಂವಾಡ್ಲಿಕ್ ನಗರಾಂತ್ಲ್ಯಾ ತ್ರೀ ಸ್ಪಾರ್ ಹೊಟೆಲಾಕ್  
ಆಪವ್ನ್ ವ್ಹರುಂಕ್ ಆಶೆತಾಯ್. ಹೆಂ ಸರ್ವ್ ಸಾರ್ಕೆಂ  
ತರ್ ನಂಬರ್ 1 ದಾಂಬ್ ಆನಿ ಚೊಕ್ ತರ್ 2  
ದಾಂಬ್.”

ಮ್ಹಜ್ಯಾ ಸಂಯಾಮಾಂಕ್ ಸಾಂಬಾಳುಂಕ್ ಹಾಂವ್  
ಸಕ್ಲೊಂ ನಾ. ಹೆಂ ಕೋಮಲ್ ತಾಳ್ಯಾಚೆಂ ಚೆಡುಂ  
ಮ್ಹಾಕಾ ಅಶೆಂಚ್ ನಂಬ್ರಾಂ ದಾಂಬವ್ನ್ ಫಸಯ್ತಾ  
ಮ್ಹಣ್ ದುಬಾವ್ ಜಾಲೊ. ಮಿನುಟಾಕ್ ಫಕತ್  
ರು.6 ಮ್ಹಳ್ಳೊ ಉಡಾಸ್ ಆಯ್ಲೊ ಆನಿ ಹಾಂವೆಂ  
ಮೊಬಾಯ್ಲ್ ಕನೆಕ್ಟನ್ ಕಾತರ್ಲೆಂ.

ಮ್ಹಜ್ಯಾ ಮೊಬಾಯ್ಲ್ ಕರೆನ್ಸಿಂತ್ ಬೆಲೆನ್ಸ್  
ಕಿತ್ಲೆಂ ಮ್ಹಣ್ ಪಳೆಯ್ತಾನಾ-  
ರು. 15.45 ಉಲ್ಟಾತ್!!!

ಪಾಂಚ್ ಸೆಕುಂದಾಂ ಭಿತರ್ ಮ್ಹಜೆಂ  
ಮೊಬಾಯ್ಲ್ ಪರತ್ ವ್ಹಾಚ್ಚೆಂ.

“ತುಜೆಕಡೆನ್ ಎಕಾ “ಫ್ರೆಂಡ್” ಪರಿಂ ಉಲವ್ನ್  
ಮ್ಹಾಕಾ ಖಿಂಡಿತ್ ಬರೆಂ ಲಾಗ್ಲೆಂ. ಹಾಂವ್ ಆಂಕ್ವಾರ್,  
27 ವರ್ಸಾಂಚಿಂ, ಮ್ಹಜೆಕಡೆನ್ “ಡೇಟ್” ಕರುಂಕ್  
ಆಶೆತಾಯ್ ತರ್ ಹ್ಯಾ ನಂಬ್ರಾಕ್ ರಿಂಗ್ ದೀ.  
ಮ್ಹಜೆಂ ನಂಬರ್ \_\_\_\_\_”

ಹಾಂವೆಂ ಮೊಬಾಯ್ಲ್ ಸ್ವಿಚ್ ಒಫ್ ಕೆಲೆಂ!  
ಹ್ಯಾ ಚೆಡ್ವಾಕ್ ಕೊಲೊ ವ್ಹರುಂಕ್ ಆನಿ ಹ್ಯಾ  
SMS ಸೆವಕ್ ಮೆಸೆಜ್ ಸರ್ವಿಸಾಕ್ ಉಚೊ  
ಪೆಚೊಂ! @